

Siyasi iradə, müstəqil siyasət, iqtisadi güc, qüdrətli ordu və bir də reallaşan möhtəşəm layihələr



Bu gün dünyada çox mürəkkəb və qarışıq proseslər gedir.

Rusiya ilə Ukrayna bütün təklif və təşəbbüslərə baxmayaraq, atəşkəsə əməl etmir, danışıqlara gəlmir, sülh müqaviləsini imzalamıqdan hələ çox uzaqda olduğunu nümayiş etdirirlər.

Fransanın koloniyaları ayağa qalxaraq müstəqillik tələb edir, neokolonializm siyasəti yürüdüən bu qədim və "demokratik" dövləti küncə sıxışdırırlar!

İsrail-Qəzza müharibəsi humanitar fəlakətə gətirib çıxarıb.

Heç kəsin gözləmədiyi halda Hindistan Pakistana hücum etdi, Pakistan isə hücumu dəf edərək ona elə zərbə endirdi ki, Hindistan dərhal müharibəni dayandıraraq səsinə içinə saldı!

Korupsiya girdabında çabalayan Avropa İttifaqı ABŞ-dən inciyərək yeni böhranlara tuş gəlib.

ABŞ isə "yeni ştatlar yaratmaq" və "rüsüm siyasəti" ilə aləmi bir-birinə vurub. Əslində, yeni dünya düzəni formalaşır. Adətən belə "dəyişmələr" asan və rahat keçmir.

Təkcə Azərbaycan 44 gündə 30 illik işğala son qoyaraq bu vürhəvurda ikişrlik tarixi olan ən böyük problemini həll edə bilib! Həm də təkcə torpaqlarını erməni işğalından azad etməyib! Güclü siyasi iradə nümayiş etdirərək: Ərazi bütövlüyünü bərpa edib. Dövlət suverenliyinə və Konstitusiyaya əsaslarının təminatına nail olub;

Separatizmə birdəfəlik və əbədi son qoyub! Bütün bunlar Müzəffər Ali Baş Komandan İlham Əliyevin siyasəti, müdriyyəti və uzaqgörənliyi, sarsılmaz qətiyyəti və möhkəm iradəsi sayəsində mümkün olub.

Dövlətin başını dik tutmasının əsas səbəblərindən biri iqtisadi gücü və imkanlarıdır. İqtisadi cəhətdən müstəqil yaşaya bilməyən, kimsəyə müxtəlif formada maliyyə

asılılığı olan dövlət heç zaman müstəqil siyasət də yürüdə bilməz.

Azərbaycan Prezidenti İlham Əliyev qarşıya qoyduğu hədəflərə yetmək üçün ilk növbədə tarixinin ən qüdrətli Azərbaycanını yaratdı. Bu, dövlət başçısına məqsədlərinə çatmaqda ən mühüm dayaq nöqtəsi oldu.

Arxalı düşməne qalib gəlmək üçün güclü və döyüşkən ordu olmalıdır. Güclü ordu isə yetərincə vəsaitlə yaradılır. Belə vəsaiti qazanmaq, dövlətin zəruri ehtiyaclarını ödəməklə yanaşı, ordu quruculuğuna sərf etmək də xüsusi bacarıq və uzaqgörənlik tələb edir.

Müzəffər Ali Baş Komandan İlham Əliyev elə bir qüdrətli ordu qurdu ki, otuz il ərzində yaxın dostlarının köməyi ilə Ağdamda altıqat müdafiə xətləri yaradan, lovğalıqla ad qoyduqları "keçilməz Ohanyan xətti"ni çəkən, dağların altında beton bunkerlər tikən Ermənistan bir güllə belə atılmadan Ağdamı, üstəlik, Laçın və Kəlbəcəri də geri qaytardı.

Dünyanın heç bir yerində heç bir dövlət rəhbəri bir müharibədə üç müstəvidə qələbə qazana bilməyib. Bunu İlham Əliyev etdi.

- Müzəffər Ali Baş Komandan İlham Əliyev 44 günlük Zəfər müharibəsində "dəmir yumruğu" ilə Ermənistan ordusunu əzərək məhv etdi.

- İradə və qətiyyətlə apardığı diplomatiya müharibəsində də qalib gələrək qoyduğu şərtə nail oldu - yalnız Ermənistan ordusunun ərazilərimizdən çıxarılması qrafiki təqdim edildikdən sonra hərbi əməliyyatları dayandırdı.

- İnformasiya savaşının yeganə baş qəhrəmanına çevrildi, 30-dan çox dünya KİV-inə, o cümlədən informasiya agentliklərinə, məşhur televiziya kanallarına müsahibə verərək həmin tribunalardan məhərrətə istifadə sayəsində

düşmənin feyk xəbərlərini ifşa edərək özlərinə qarşı çevirdi!

Dünyanın heç bir yerində heç bir dövlət başçısı çoxsaylı müdafiəçisi və dəstəkçisi olan, gizli və aşkar şəkildə müxtəlif mənbəli maliyyə vəsaiti və silah-sursatla yardım göstərilən dövləti belə biabırçı məğlubiyyətə uğradaraq rəzil günə sala bilməyib!

Dünyanın heç bir yerində heç bir dövlət başçısı BMT-nin, ATƏT-in, Avropa İttifaqının, Avropa Şurasının, beynəlxalq hüququn birlikdə 30 il ərzində edə bilmədiyini təkbaşına bacarmayıb.

Dünyanın heç bir yerində heç bir dövlət rəhbəri ölkəsindəki separatizmin kökünü tam və qəti şəkildə kəsə bilməmişdir. İlham Əliyev bütün bunların öhdəsindən gəldi.

Azərbaycan Konstitusiyasını qəbul etməyən, Azərbaycan qanunları əsasında yaşamaq istəməyən haylar dinməz-söyləməz, könlüllü şəkildə, bir nəfərin burnu belə qanamadan ölkə ərazisini tərk etdilər.

Bu gün Azərbaycanda vur-tut 15 nəfər keçmiş separatçı, terrorçu və müharibə canisi vardır. Onlar da Bakıda məlum ünvanda "çay içirlər". Azərbaycan XXI əsrin "Nürnberq məhkəməsi"ni quraraq insanlığa qarşı ağır cinayətlər - müharibə cinayətləri, terror əməlləri, soyqırımları törədənleri açıq şəkildə, şahidlərin və zərərçəkmişlərin iştirakı ilə və bütün beynəlxalq hüquqi prosedurları gözləməklə mühakimə edir! Və sonda obyektiv və ədalətli hökmünü də çıxaracaqdır.

Bu gün Müzəffər Ali Baş Komandan İlham Əliyev Vətən müharibəsində yaratdığı möcüzələri bərpa və quruculuq meydanında yeni möcüzələrlə davam etdirir.

Azərbaycan isə heç kimsədən kömək istəmədən, kimsədən yar-

dım gözləmədən öz gücü ilə ərazisini minalardan təmizləyir. Həm də bu işi uğurla görür. Nəticə isə fərəh doğurur.

Keçmiş məcburi köçkünlər artıq doğma yurda dönərək yenidən xoşbəxt günlərini yaşayırlar.

İndiyədək 14 mindən çox keçmiş məcburi köçkün əzəli torpağına qovuşub. Onlardan 175 ailə (871 nəfər) Zəngilan rayonunun Ağalı kəndində, 20 ailə (90 nəfər) Tərtər rayonunun Talış kəndində, 571 ailə (2091 nəfər) Laçın şəhərində, 823 ailə (3136 nəfər) Füzuli şəhərində, 217 ailə (823 nəfər) Laçın rayonunun Zabux kəndində, 59 ailə (215 nəfər) Laçın rayonunun Sus kəndində, 376 ailə (1409 nəfər) Şuşa şəhərində, 86 ailə (346 nəfər) Xocalı şəhərində, 512 ailə (2293 nəfər) Cəbrayıl şəhərində, 180 ailə (840 nəfər) Xocalı rayonunun Ballica kəndində, 90 ailə (306 nəfər) Ağdərə rayonunun Həsəniz kəndində, 180 ailə (592 nəfər) Ağdərə rayonunun Suqovuşan kəndində, 184 ailə (767 nəfər) Ağdam rayonunun Sarıcalı kəndində məskunlaşmışdır. Bundan başqa, Laçının Bəylik kəndinə də köç prosesinə başlanılıb. Bəylik kəndində ümumilikdə 360 nəfərin (90 ailə) məskunlaşdırılması planlaşdırılır. Kəngərli kəndi bərpa edilən sayca 15-ci, Ağdam rayonunun isə ikinci yaşayış məntəqəsidir. Ağdamın Kəngərli kəndinə köçən keçmiş məcburi köçkünlərin sayı isə 487 nəfərdir (109 ailə).

Beləliklə, bu günədək 15 yaşayış məntəqəsində, yəni 5 şəhər və 10 kənddə daimi məskunlaşma reallaşdırılıb.

Bütövlükdə, Dövlət Statistika Komitəsinin 1 may 2025-ci il tarixli rəsmi məlumatına görə, azad edilən ərazilərdə 43 min 144 nəfər məskunlaşmışdır.

Dövlət başçısı İlham Əliyevin göstərişi və rəhbərliyi ilə hazırlana-

raq sürətlə icra olunan "Böyük qayıdış" Dövlət Proqramı ilə bərabər, bir sıra yerli və beynəlxalq əhəmiyyətli layihələr də reallaşdırılır.

Bunlardan biri yeni yol infrastrukturunun yaradılmasıdır. Evlər, binalar, məktəblər, uşaq bağçaları və digər sosial obyektlərlə yanaşı, yeni dəmir yolları və şose yolları da inşa olunur, körpülər, viaduklar salınır, dağların altından tunellər qazılır, vağzallar tikilir, bölgəyə müxtəlif nəqliyyat vasitələri ilə rahat gediş-gəliş təmin olunur.

İnşası "Ginnesin Rekordlar Kitabı"na düşəcək sürətlə - cəmi səkkiz aya başa çatan Füzuli hava limanından sonra Zəngilan və Laçın aeroportları istifadəyə verilib.

Bütövlükdə Azərbaycanda 9 hava limanı fəaliyyət göstərir ki, bunlar da ölkəmizi dünyanın hər tərəfi ilə bağlayan hava yolları sayılır.

TANAP və TAP kəmərləri çəkildi. Bu üç xətt birləşdirilərək "Cənub qaz dəhlizi"ni yaratdı.

Prezident İlham Əliyevin təşəbbüsü və yaratdığı beynəlxalq tərəfdaşlıq platforması sayəsində gerçəkləşən bu dəhliz vasitəsilə Azərbaycan qazı Avropa bazarına çıxarıldı.

Bu gün Rusiya qazından imtina edən Avropa bizim təbii qazımıza böyük ehtiyac duyur.

Azərbaycan isə 8-i Avropa İttifaqının üzvü olan 10 Avropa dövlətinə, bütövlükdə 12 ölkəyə mavi qaz satır. İldən-ildə satılan qazın həcmi də artır.

"Böyük qayıdış" prosesində ən mühüm məsələlərdən biri doğma yurda dönənlərin işlə təminatıdır.

Bu sahədə də sistemli iş aparılır. Ağdam və Cəbrayılda yaradılan sənaye parklarında çoxsaylı iş yeri açılmaqdadır. Mütəmadi olaraq əmək yarmarkaları keçirilir, keçmiş məcburi köçkünlər doğma yurdda ixtisas və peşələrinə uyğun işlə təminat olunurlar.

Bərpa və quruculuq prosesində həyata keçirilən iki beynəlxalq layihəni xüsusi qeyd etmək istərdik.

Onlardan biri "yaşıl enerji" ixracı ilə bağlıdır.

Artıq ölkəmizdə bərpa olunan enerji istehsalı ilə bağlı çoxsaylı layihə uğurla icra olunmuşdur. Azərbaycan dost dövlətlərlə birlikdə Qara dənizin dibi ilə Avropaya uzanacaq yeni kabel xəttinin çəkilişinə başlayıb. Qarabağda və Şərqi Zəngəzurda isə bir-birinin ardınca su anbarları, sututarlar yaradılır, yeni su-elektrik stansiyaları tikilir, "yaşıl enerji" istehsalı artır. Qarabağın və Şərqi Zəngəzurun beynəlxalq turizm məkanına çevrilməsi də mühüm layihələrdən sayılır. Buraların əsrarəngiz təbiəti, görməli yerləri turistlər üçün olduqca cəlbedicidir. Eyni zamanda turizmin inkişafı iqtisadi yüksəlişə, yerli əhalinin sosial rifahının yüksəlməsinə də ciddi təsir göstərəcəkdir. Lakin sahənin əsas tələblərinə ciddi əməl olunmalı, turistlərin təhlükəsizliyi, rahatlığı, vaxtlarını xoş keçirmələri, əyləncə maraqları da təmin edilməlidir. Uzun müddətdir ki, bu istiqamətlərdə səriştəli işlər görülür. Turizmin inkişafı iqtisadi səmərə ilə yanaşı, Azərbaycanın dünyaya inteqrasiyasına da müsbət təsirini göstərəcəkdir.

"Azərbaycan"